

പതിമൂന്നാം കേരള നിയമസഭ

രണ്ടാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ : 250

26-09-2011 ൽ മറുപടിക്ക്

വാഹനങ്ങൾ ലേലം ചെയ്യുന്നതിന് കാലതാമസം വരുന്നതിനാൽ
വാഹനങ്ങൾ നശിക്കുന്നത് പരിഹരിക്കാൻ നടപടി

ചോദ്യം

ഉത്തരം

ശ്രീ. കെ. കുഞ്ഞമ്മത് മാസ്റ്റർ

ശ്രീ. കെ. ബാബു
(എക്സൈസും തുറമുഖവും വകുപ്പ് മന്ത്രി)

എ) 2006-07, 2007-08, 2008-09, 2010-11 വർഷങ്ങളിൽ എക്സൈസ് ഉദ്യോഗസ്ഥന്മാർ എത്ര വാഹനങ്ങൾ പിടിച്ചെടുത്തിട്ടുണ്ട് എന്ന് വ്യക്തമാക്കുമോ ;

എ) എക്സൈസ് ഉദ്യോഗസ്ഥന്മാർ പിടിച്ചെടുത്ത വാഹനങ്ങളുടെ വർഷം തിരിച്ചുള്ള വിവരങ്ങൾ ചുവടെ ചേർക്കുന്നു.

വർഷം	വാഹനങ്ങളുടെ എണ്ണം
2006-07	360
2007-08	450
2008-09	407
2010-11	340

ബി) പിടിച്ചെടുക്കുന്ന വാഹനങ്ങളിൽ എത്രയെണ്ണം ലേലം ചെയ്തിട്ടുണ്ടെന്നും ഈ ഇനത്തിൽ എത്ര രൂപ സർക്കാരിന് ലഭിച്ചുവെന്നും വെളിപ്പെടുത്തുമോ ;

ബി) 2046 വാഹനങ്ങൾ ലേലം ചെയ്തിട്ടുണ്ട്. ടി ഇനത്തിൽ 11,13,16,657/- രൂപ സർക്കാരിന് ലഭിച്ചിട്ടുണ്ട്.


സി) വാഹനങ്ങൾ ലേലം ചെയ്യുന്നതിന് കാലതാമസം വരുന്നതിനാൽ വാഹനങ്ങൾ നശിക്കുന്ന കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ ;

സി) വാഹനങ്ങൾ നടപടിക്രമം പൂർത്തിയാക്കി ലേലം ചെയ്യുന്നതിനുള്ള കാലതാമസം വരുന്നുണ്ട്. പിടിച്ചെടുത്ത വാഹനങ്ങളുമായി ബന്ധപ്പെട്ട് കോടതികളിൽ ഫയൽ ചെയ്യപ്പെടുന്ന കേസുകളുടെ തീർപ്പാക്കൽ, പിടിച്ചെടുക്കുന്ന തൊണ്ടി സാധനങ്ങളുടെ രാസപരിശോധന സർട്ടിഫിക്കറ്റ്, ഇതര സംസ്ഥാന രജിസ്ട്രേഷൻ

ഉള്ള വാഹനങ്ങളുടെ ആർ.സി. വിവരങ്ങൾ, ഫോറൻസിക് പരിശോധനാ റിപ്പോർട്ട് എന്നിവ ലഭിക്കുന്നതിനുള്ള കാലതാമസം കാരണം വാഹനങ്ങൾ സമയബന്ധിതമായി ലേലം ചെയ്യാൻ കഴിയുന്നില്ല.

ഇ) എങ്കിൽ ഇത് പരിഹരിക്കുന്നതിന് എന്തെല്ലാം നടപടികളാണ് സർക്കാർ സ്വീകരിക്കാൻ ഉദ്ദേശിക്കുന്നത്; വിശദാംശങ്ങൾ വ്യക്തമാക്കുമോ ?

ഉ) അബ്കാരി കേസുകളിൽ പിടികൂടിയ വാഹനങ്ങളിൽ, അബ്കാരി ആക്ട് 67 ബി പ്രകാരമുള്ള നടപടികൾ അടിയന്തിരമായി സ്വീകരിക്കുന്നതിന് എല്ലാ ഡെപ്യൂട്ടി എക്സൈസ് കമ്മീഷണർമാർക്കും കർശനമായ നിർദ്ദേശം നൽകിയിട്ടുണ്ട്. കൂടാതെ, വാഹനങ്ങൾ ലേലം ചെയ്യുന്നതിനുള്ള കാലതാമസം പരിഹരിക്കുന്നതിന്, കോടതി കേസ്സുകൾ സമയബന്ധിതമായി തീർപ്പാക്കുന്നതിനും, രാസപരിശോധനാ സർട്ടിഫിക്കറ്റ്, ഫോറൻസിക് പരിശോധനാ റിപ്പോർട്ട്, അന്യസംസ്ഥാനങ്ങളിൽ നിന്നും ലഭിക്കേണ്ട ആർ.സി.വിവരങ്ങൾ, അന്വേഷണ റിപ്പോർട്ട് എന്നിവ സമയ ബന്ധിതമായി ലഭ്യമാക്കുന്നതിനുമുള്ള നടപടികൾ സ്വീകരിച്ചു വരുന്നു.


സെക്ഷൻ ഓഫീസർ